

राहुरी पंचायत समिती (अहमदनगर)
विस्तारीत प्रशासकीय इमारत
बांधकामास सुधारीत प्रशासकीय
मान्यता देणेबाबत.

महाराष्ट्र शासन
ग्राम विकास विभाग
शासन निर्णय क्रमांक: पंसई-२०१४/प्र.क्र.२५/पंरा-७

मझबान पथ, २५ बांधकाम भवन,
फोर्ट, मुंबई- ४०० ००१
तारीख: १४ मार्च, २०१६

वाचा :-

- १) शासन निर्णय, ग्रा.वि.व ज.सं.वि.क्र.पंसई-२०१०/प्र.क्र.४६/पंरा-७, दि. २५ मार्च, २०१०
- २) अति. मुख्य कार्यकारी अधिकारी, जि.प., अहमदनगर यांचे पत्र क्र.बांध/कार्या-४/प्रशा-१/७३०/२०१३, दिनांक २३.१२.२०१३, दिनांक ०६.०२.२०१५ व दि.२८.७.२०१५ चे पत्र

प्रस्तावना :-

१. अति. मुख्य कार्यकारी अधिकारी, जिल्हा परिषद, अहमदनगर यांनी वरील पत्रान्वये राहुरी पंचायत समितीच्या विस्तारीत प्रशासकीय इमारत बांधकामास सुधारीत प्रशासकीय मान्यता देण्याची विनंती केली आहे.
२. राहुरी पंचायत समितीच्या विस्तारीत प्रशासकीय इमारतीच्या रु.८०.०५ लक्ष किंमतीच्या अंदाज पत्रकास दिनांक २५.३.२०१० च्या शासन निर्णयान्वये प्रशासकीय मान्यता देण्यात आली. त्यानंतर कामाच्या सविस्तर अंदाजपत्रकास सक्षम प्राधिकाऱ्यांनी तांत्रिक मान्यता दिल्यानंतर विहीत कार्यपद्धतीनुसार कामाचे कार्यारंभ आदेश देण्यात आले. याकामी अहमदनगर जिल्हा परिषदेला प्रशासकीय मान्यतेएवढा पूर्ण निधी टप्प्या-टप्प्याने वितरीत करण्यात आला असून, काम पूर्ण झाले आहे. राहुरी पंचायत समितीच्या विस्तारीत प्रशासकीय इमारतीचे बांधकाम प्रत्यक्ष सुरु झाल्यानंतर कठीण मुरुमाचा भुस्तर न लागल्यामुळे आर.सी.सी डिझाईन व साईटवरील कामामध्ये आवश्यकतेप्रमाणे सक्षम प्राधिकाऱ्याची मान्यता घेऊन बदल करावा लागला. त्यानुसार, निविदा रक्कमेतील बाबी व प्रत्यक्षात कामाच्या अनुषंगाने करण्यात आलेल्या बाबीमुळे एकूण खर्चात वाढ झाली आहे. तसेच, या कामाची निविदा तांत्रिक मान्यतेच्या मंजूर रक्कमेच्या रु.८.४३ टक्के अधिक दराने मंजूर झाल्यामुळे मूळ निविदा रक्कमेत वाढ झाली आहे. त्यामुळे अति. मुख्य कार्यकारी अधिकारी, जिल्हा परिषद, अहमदनगर यांनी संदर्भीय पत्रान्वये रु. ११२.७५ लक्ष रकमेच्या सुधारीत अंदाजपत्रकास सुधारीत प्रशासकीय मान्यता देण्याची विनंती केली आहे.

३. अति. मुख्य कार्यकारी अधिकारी, जि.प., अहमदनगर यांनी सादर केलेल्या प्रस्तावाच्या छाननी अंती राहूरी पंचायत समितीच्या विस्तारीत प्रशासकीय इमारत बांधकामाकरीता रुपये ११२.७५ लक्ष इतक्या रक्कमेच्या सुधारीत अंदाजपत्रकास सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. राहूरी पंचायत समितीच्या विस्तारीत प्रशासकीय इमारत बांधकामाच्या मुळ प्रशासकीय मान्यता रुपये ८०.०५ लक्ष रक्कमेमध्ये रुपये ३२.७० लक्ष इतकी वाढ करुन या रक्कमे पैकी १६.०० लक्ष इतकी रक्कम शासनामार्फत व उर्वरित रक्कम रु.१६.७० लक्ष जिल्हा परिषद अहमदनगर यांच्यामार्फत उपलब्ध करुन देण्याच्या अटीवर रुपये १,१२,७५,०००/- (अक्षरी रुपये एक कोटी बारा लक्ष पंच्याहत्तर हजार फक्त) इतक्या रक्कमेस या शासन निर्णयान्वये सुधारीत प्रशासकीय मान्यता देण्यात येत आहे.

५. राहूरी पंचायत समितीच्या विस्तारीत प्रशासकीय इमारत बांधकामाच्या सुधारीत अंदाजपत्रकाचा सर्वसाधारण गोषवारा खालील प्रमाणे आहे:-

पंचायत समिती राहूरी विस्तारीत प्रशासकीय इमारतीच्या सुधारीत प्रशासकीय मान्यतेचा तुलनात्मक गोषवारा					
अ. क्र.	बाबीचा तपशिल	मुळ प्रशासकीय मान्यतेनुसार रक्कम	सुधारीत प्रशासकीय मान्यता रक्कम	बचत	अतिरिक्त
१	२	३	४	५	६
१	स्थापत्य काम	६०३४४३६.००	८६१९१५४.००	०.००	२५८४७१८.००
२	विद्युतीकरण	६६३७८७.९६	७०९५८३.००	०.००	४५७९५.०४
३	अंतर्गत पाणी पुरवठा व मल:निस्सारण	४८२७५४.८८	०.००	४८२७५४.८८	०.००
४	आकस्मिक खर्च	२४१३७७.४४	०.००	२४१३७७.४४	०.००
५	संगणकीकरण	१२०६८८.७२	०.००	१२०६८८.७२	०.००
६	दरभाव फरक	३६२०६६.१६	१२२४९३८.००	०.००	८६२८७१.८४
७	जल पुनःभरण	१०००००.००	०.००	१०००००.००	०.००
८	निविदा अधिक्य	०.००	७२१६८८.००	०.००	७२१६८८.००
	एकूण	८००५१११.१६	११२७५३६३.००	९४४८२१.०४	४२१५०७२.८८
	अतिरिक्त(६-५)			४०.८५%	३२७०२५१.८४

६. उपरोक्त प्रशासकीय इमारत बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतरच सहायक अनुदान स्वरूपात टप्प्या-टप्प्याने, उपलब्धतेनुसार अर्थसंकल्प वितरण प्रणाली

(BDS) द्वारे निधी वितरीत करण्यात येईल. या कामी वितरीत करण्यात आलेला रु. ८०.०५ लक्ष निधी वजा जाता उर्वरीत रु.३२.७० लक्ष इतक्या निधीपैकी रु.१६.०० लक्ष इतका निधी शासनामार्फत जिल्हा परिषदेला देय राहील.तर रु.१६.७० लक्ष इतका निधी जिल्हा परिषद अहमदनगर यांच्याकडून देय राहील.

७. या कामावरील खर्च हा "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशिर्षाखाली मंजूर केलेल्या तरतूदीमधून खर्ची टाकण्यात यावा.

८. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून तसेच वित्त विभागाचा अनौपचारिक संदर्भ क्र.१८/व्यय-१५ दि.१६.१.२०१६ अन्वये दिलेल्या सहमतीस अनुसरून निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६०३१४१४२००९६९२० आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(दि.बा.पाटील)

अवर सचिव, महाराष्ट्र शासन.

प्रत,

- १) विभागीय आयुक्त नाशिक विभाग, नाशिक
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य कार्यकारी अधिकारी, जिल्हा परिषद अहमदनगर
- ४) अति. मुख्य कार्यकारी अधिकारी, जिल्हा परिषद अहमदनगर
- ५) मुख्य लेखा व वित्त अधिकारी, जिल्हा परिषद अहमदनगर
- ६) कार्यकारी अभियंता (बांधकाम), जिल्हा परिषद अहमदनगर
- ७) जिल्हा कोषागार अधिकारी, जिल्हा अहमदनगर
- ८) मुख्य लेखा परिक्षक, स्थानिक निधी लेखा, अहमदनगर
- ९) उपमुख्य लेखा परिक्षक, स्थानिक निधी लेखा अहमदनगर विभाग
- १०) जिल्हा लेखा परिक्षक, स्थानिक निधी लेखा, अहमदनगर
- ११) सभापती, पंचायत समिती, राहुरी, जिल्हा अहमदनगर
- १२) गट विकास अधिकारी, पंचायत समिती, राहुरी, जिल्हा अहमदनगर
- १३) निवड नस्ती कार्यासन पंरा-७, ग्रा.वि.व ज.सं.विभाग